



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1396/17 – 2005 ජුනි 08 වැනි බදාදා – 2005.06.08

(ආණ්ඩුවේ බලපැවැත්වූ ප්‍රසිද්ධ කරන ලදී)

### I වැනි කොටස : (I) වැනි ඡේදය - සාමාන්‍ය

ජනාධිපතිතුමිය විසින් කරන ලද ප්‍රකාශන ආදිය

යොමු අංකය : එස්පී/6/එන්/236/2005.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපති වන්දිකා බණ්ඩාරනායක කුමාරතුංග මැතිණිය විසින්

මුද්‍රාව

වන්දිකා බණ්ඩාරනායක කුමාරතුංග,

1. විශ්‍රාමික අභියාචනාධිකරණ විනිසුරු ගරු වන්දිදාස නානායක්කාර මැතිතුමා,
2. අගේක සේරසිංහ ගුණවර්ධන මැතිතුමා,

වෙතය.

ශ්‍රද්ධාමත්ත පෙරවැසි !

බස්නාහිර පළාත් සභාවේ ප්‍රධාන අමාත්‍ය හා මුදල්, ක්‍රම සම්පාදන, නීතිය හා සාමය, පළාත් පාලන පළාත් පරිපාලන, අධ්‍යාපන හා ප්‍රවාහන, රැකියා සහ සංස්කෘතික හා කලා කටයුතු පිළිබඳ අමාත්‍ය ගරු රේජිනෝල්ඩ් කුරේ මැතිතුමා කෙරෙහි සභාවේ විශ්වාසය කඩවී ඇති බවට වන යෝජනාවක් බස්නාහිර පළාත් සභාවේ මන්ත්‍රීවරු පිරිසක් විසින් ඉදිරිපත් කර ඇති බැවින් ද,

එම යෝජනාවේ සඳහන් කරනු ලබන කාරණා පරීක්ෂණයට භාජනය කිරීම මාගේ අදහසේ හැටියට මහජන යහපතට හේතුවන හෙයින්, එකී කාරණා ගැන පරීක්ෂණ කොමිෂන් සභාවක් පත්කිරීම අවශ්‍යයි මා හට පෙනී යන හෙයින් ද,

ජනාධිපති වන්දිකා බණ්ඩාරනායක කුමාරතුංග වන මම ඔබගේ විවක්ෂණභාවය, සාමාර්ථය හා විශ්වාසවන්තභාවය කෙරෙහි මහත් වූ හඤ්ඤා හා විශ්වාසය තබමින් (393 වන අධිකාරය වූ) පරීක්ෂණ කොමිෂන් සභා පනතේ 2 වන වගන්තියෙහි විධිවිධානවලට අනුකූලව පෙරකී,

1. විශ්‍රාමික අභියාචනාධිකරණ විනිසුරු ගරු වන්දිදාස නානායක්කාර මැතිතුමා,
2. අගේක සේරසිංහ ගුණවර්ධන මැතිතුමා,

වන ඔබ පහත සඳහන් කාරණා ගැන පරීක්ෂා කොට වාර්තා කිරීම සඳහා මාගේ කොමසාරිස්වරුන් ලෙස පත්කරමි.

1. බස්නාහිර පළාතේ ගරු ආණ්ඩුකාරතුමාට අයත් කාර්යයන් ඉටුකිරීමේදී, සභායවිම හා උපදෙස්දීම, ප්‍රධාන අමාත්‍යතුමා ඇතුළු අමාත්‍යවරුන් වෙත පවරා දී තිබුණද, එම වගකීම් පළාත් සභාවට අදාළ පනත් හා පළාත් සභා ප්‍රඥප්තීන් උල්ලංඝනය කරමින් ක්‍රියාත්මක කිරීම තුළින් පළාත් සභාවේ ගෞරවය ආරක්ෂා කිරීමට නොහැකි වනසේ කටයුතු කිරීමට අනුබල හා අනුග්‍රහය දුන්නේද යන වග.
2. බස්නාහිර පළාතේ ඉවතලන කසල උපයෝගී කර ගනිමින් මහා බ්‍රිතාන්‍ය සමාගමක් වන “ජලනට් ඇඩ්වෑන්ටේජ් ලිමිටඩ්” සමාගම විසින් ආරම්භ කිරීමට නියමිතව තිබූ විදුලිය නිපදවීමේ ව්‍යාපාරය සභා රුපියල් මිලියන 5 කට ආසන්න මුදලක් කොමිස් වශයෙන් ඉල්ලුම් කළේද යන වග හා එමගින් බස්නාහිර පළාතේ ඉවතලන කසල අපහරණයට තිබූ මහතූ අවස්ථාවක් අභිමත කළේද යන වග.
3. ඒ ආකාරයෙන්ම පළාත් සභාව සමග එකඟව කටයුතු කරන ඇමරිකානු සමාගමක් වන “සෙලිනා” සමාගමේ ඉදිරි කටයුතු නැවැත්වීම සඳහා කොළඹ, ඔරුගොඩවත්තේ පිහිටි “බර්න්ස්” ආයතනය වෙතින් රුපියල් මිලියන 05 කට ආසන්න මුදලක් කොමිස් වශයෙන් ඉල්ලුම් කිරීමට හෝ ලබාගැනීමට කටයුතු කළේද යන වග.
4. බස්නාහිර පළාතේ මාර්ගස්ථ ප්‍රවාහන අධිකාරිය සමග අවිස්සාවේල්ල මාර්ගයේ අංක 122 මගී ප්‍රවාහන බලපත්‍රය යටතේ අධිකාරිය සමග ගිවිසුමකට බැඳීමෙන් 1987 අංක 42 දරන පනතේ සඳහන් පළාත් සභා මන්ත්‍රීවරයෙකු වශයෙන් තිබිය යුතු සුදුසුකමක් අභිමත කර ගත්තේද යන වග හා ඒ ආකාරයෙන් ලබාගත් මගී ප්‍රවාහන බලපත්‍රය මාර්ගස්ථ මගී ප්‍රවාහන අධිකාරියේ කොන්දේසි උල්ලංඝනය කර, වෙනත් අයෙකුට රුපියල් ලක්ෂ 2 1/2 කට ආසන්න මුදලකට විකුණුවේද යන වග.
5. මව්සින් ආණ්ඩුවේ ඇමතිවරුන් හා නියෝජ්‍ය ඇමතිවරුන් සඳහා යවන ලද බස්නාහිර පළාතේ ගරු ආණ්ඩුකාරතුමා විසින් බස්නාහිර පළාත් සභාවට අදාළ කර ගන්නා ලද චක්‍රලේඛයේ විධිවිධාන උල්ලංඝනය කරමින්, අමාත්‍යවරයෙකුට වෙන් කර ඇති පුද්ගලික කාර්ය මණ්ඩලයේ සීමා ඉක්මවා කටයුතු කරමින් සහතික නොලත් ගුරුවරියක් වන ශ්‍රියානි කෝට්ටේගොඩ මහත්මියට සංස්කෘතික උපදේශිකා තනතුරක්ද, කළමනාකරණ සභාකාරවරයෙකු වන කුලතුංග මහතාට ව්‍යාපෘති අධ්‍යක්ෂ තනතුරක්ද, සාමාන්‍ය ගුරුවරයෙකු වූ ජයනෙත්ති මහතාට ව්‍යාපෘති නිලධාරී තනතුරක්ද, සාමාන්‍ය ලිපිකරුවෙකු වූ ජයවීර මහතාට ව්‍යාපෘති නිලධාරී තනතුරක්ද, හිටපු පළාත් අතිරේක අධ්‍යාපන අධ්‍යක්ෂවරුන් වන ඒ. ජේ. ඩබ්ලිව්. සිරිසේන සහ එච්. ඒ. පී. බණ්ඩාර මහත්වරුන්ට උපදේශක තනතුරු ද ලබාදීමට කටයුතු කළේ ද යන වග හා ඒ සඳහා මසකට රුපියල් ලක්ෂයකට ආසන්න මුදලක් වැය කිරීමට සැලැස්වීමෙන් පළාත් සභාවේ අරමුදල් අපයෝජනය කිරීමට ඉඩ සැලැස්වීද යන වග.
6. තමා වෙනුවෙන් වෙන් කර ඇති පුද්ගලික ආරක්ෂක රථය තම පුද්ගලික කාර්ය මණ්ඩලයේ නිලධාරියෙකුට භාවිතා කිරීමට ඉඩදී, තම ධුරය වෙනුවෙන් වෙන් කර ඇති ඉන්ධනවලින් ඉන්ධන සපයා දී තිබියදී එම නිලධාරියාට මාසිකව දීමනාවක් (රු. 10,000) ලබාගැනීමට අවස්ථාව ලබාදීමෙන් ද පළාත් සභා අරමුදලේ මුදල් අපයෝජනය කළේ ද යන වග.
7. තම පටු දේශපාලන අරමුණු ඉටුකර ගැනීමට හැකිවන පරිදි පළාත් රාජ්‍ය සේවයේ නිලධාරීන් යුක්ති සහගත සාධාරණ හේතු නොමැතිව පිටමං කිරීමට ගරු ආණ්ඩුකාරතුමාට සාවද්‍ය සහගත ලෙස උපදෙස්දීම හෝ බලකර සිටීම තුළින් පළාත් සභාවේ සේවයට දීපවායස් සේවාවල කිසිදු නිලධාරියෙකු ගෙන්වා ගැනීමට නොහැකි වන පරිදි අධිකාරියට පත්කිරීමට කටයුතු කළේද යන වග හා ඒ තිසා පළාත් සභාවේ තනතුරු 100 කට අධික සංඛ්‍යාවක් ඇබැර්තුවීමට සැලැස්වීමෙන් සභාවේ කටයුතු අධික කළේ ද යන වග.
8. බස්නාහිර පළාත් සමුපකාර හා මහාමාර්ග අමාත්‍යාංශයේ ලේකම් ධුරයට නිලධාරියෙකු පත්කිරීමට ඉඩ නොදීම තුළින් හා තම අමාත්‍යාංශයේ ලේකම්වරයාම එම අමාත්‍යාංශයේ වැඩබලන ලේකම්වරයා වශයෙන් පත් කිරීමට පියවර ගැනීමෙන් තමා වෙත පැවරී තැනි අමාත්‍යාංශයක කටයුතු හැමට අවශ්‍ය වන ආකාරයට හා තම දේශපාලන අරමුණු ඉටුකර ගැනීමට හැකි වන ආකාරයට මෙහෙයවීමට කටයුතු කළේද යන්න.
9. අධ්‍යාපන දෙපාර්තමේන්තුවේ ප්‍රධානියා ඇතුළු නිලධාරීන් කිහිප දෙනෙකු අනිවාර්ය විශ්‍රාම ගැන්වීමේ වයසද ඉක්මවා තවදුරටත් තබා ගැනීම තුළින් අධ්‍යාපන දෙපාර්තමේන්තුවේ පහළ ස්ථරවල සිටින නිලධාරීන්ට උසස්වීම් ලබාගැනීමට ඇති අවස්ථාව අභිමත කර, කාර්යක්ෂම සේවයක් ඉටු කිරීමට ඇති වුවමනාව හීනකර, තම පටු දේශපාලන අරමුණු සාක්ෂාත් කර ගැනීමට හැකි වන පරිදි අධ්‍යාපන දෙපාර්තමේන්තුවේ සම්පූර්ණ පරිපාලන පද්ධතිය බිඳ දැමීමට කටයුතු කළේ ද යනවග.
10. ප්‍රධාන අමාත්‍යාංශයේ සේවය කරමින් සිටි සේවය අතහැර ගිය මොබිනා රමීඩ් මහත්මිය ආයතන සංග්‍රහයේ විධිවිධාන උල්ලංඝනය කරමින් යළි සේවයේ පිහිටුවීමෙන්ද, ඔප්පු වුවහොත් සේවයෙන් පහ කළ හැකි වන ආයතන සංග්‍රහයේ 1 වන උපලේඛනයේ සඳහන් මූල්‍යමය වංචාවක් සිදුකර ඇති දිල්කා රයිගම මහත්මිය ආයතන සංග්‍රහයේ විධිවිධානවලින් පරිබාහිරව සේවයේ පිහිටුවීමට ලේකම්වරයා මෙහෙයවීමෙන්, 17 වන ආණ්ඩුක්‍රම ව්‍යවස්ථා සංශෝධනය මගින් සලසා ඇති විධිවිධාන උල්ලංඝනය කරමින් අධිකරණය මගින් දඬුවම් කළ හැකි වරදක් සිදුකර තිබේ ද යන වග.

11. නිසි සුදුසුකම්වලින් තොරව උසස්වීම් ලබාදී තිබූ නිලධාරීන් සම්බන්ධයෙන් පළාත් සභාවේ ගරු මන්ත්‍රීවරයෙකු නැගූ ප්‍රශ්නයකට පිළිතුරු දෙමින් ඒ පිළිබඳ පරීක්ෂණයක් පවත්වා එසේ උසස්වීම් දී ඇත්නම් ඒවා නිවැරදි කිරීමට සභාවේ ප්‍රකාශ කොට, රුපියල් ලක්ෂ දෙකක පමණ මුදලක් වැය කර සමීක්ෂණයක් පවත්වා නිර්දේශ සහිතව වාර්තාවක් ලබා ගත්තේ වී නමුදු, මේ දක්වා එම වාර්තාවේ සඳහන් නිර්දේශ පරිදි වැරදි නිවැරදි කිරීමට පියවර නොගැනීම තුළින් හා තවදුරටත් ඒ ආකාරයෙන් වැරදි ලෙස උසස්වීම් හා පත්කිරීම් සිදු කිරීම් තුළින් පළාත් සභාව හැල්ලුවට පත් කිරීමට කටයුතු කළේ ද යන වග.

12. මෙම අධිකාර පත්‍රයට අනුව කොමිෂන් සභාව විසින් එළඹෙන නිගමන මත පදනම් වූ වෙනත් නිර්දේශ.

තවද, පෙරකී විග්‍රාමලත් අභියාචනාධිකරණ විනිසුරු, ගරු වන්දනා සහායකකාර වන ඔබ පූර්වෝක්ත කොමිෂන් සභාවේ සභාපතිවරයා ලෙස මම මෙයින් පත් කරමි.

තවද, පෙරකී කාරණා සම්බන්ධයෙන් අවශ්‍ය යයි ඔබට පෙනී යන සියළු පරීක්ෂණ පැවැත්වීමට සහ වෙනත් සියළු විමර්ශනයන් කිරීමට පෙරකී කොමසාරිස්වරුන් වන ඔබට මෙයින් අධිකාරය හා බලය දෙන අතර, මෙම අධිකාරී බලපත්‍රයේ දින සිට තුන්මසක් ඇතුළත ඔබගේ පරීක්ෂණවල නිගමන හා ඒවාට අදාළ ඔබගේ නිර්දේශයන් ඇතුළත් වාර්තාව හෝ අතුරු වාර්තා ඔබගේ අත්සනින් මාහට ඉදිරිපත් කරන ලෙස මෙයින් නියම කරමි.

තවද, පෙරකී කාරණාවලට සම්බන්ධ පරීක්ෂණවල යම් කොටසක් ප්‍රසිද්ධියේ නොපැවැත්විය යුතු යයි ඔබගේ අභිමතය ප්‍රකාර නිශ්චය කරනු ලැබේ නම් එම කොටස් ප්‍රසිද්ධියේ නොපැවැත්විය යුතු යයි මම මෙයින් නියම කරමි.

තවද, ඔබගේ පරීක්ෂණවල කාර්යය සඳහා ඔබ විසින් සහාය හෝ තොරතුරු ඉල්ලා සිටිය හැකි සියළු රජයේ නිලධාරීන් සහ වෙනත් තැනැත්තන් විසින් ඒ සඳහා නිසි පරිදි දියහැකි සියළු සහාය දියයුතු යයිද, සැපයිය හැකි සියළු තොරතුරු සැපයිය යුතු යයි ද මෙයින් නියම කොට විධාන කරමි.

තවද පරීක්ෂණ කොමිෂන් සභා පනතේ (393 වන අධිකාරය) 14 වැනි වගන්තියේ විධිවිධානයන් මෙම කොමිෂන් සභාවට අදාළ විය යුතුයැයි මෙයින් ප්‍රකාශ කරමි.

වර්ෂ දෙදහස්පහක් වූ මැයි මස විසිහය වැනි දින වූ මෙදින ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුද්‍රාව යටතේ කොළඹ දී දෙන ලදී.

අතිගරු ජනාධිපතිතුමියගේ අණ පරිදි,

ඩබ්ලිව්. ජේ. එස්. කරුණාරත්න,  
ජනාධිපති ලේකම්.